

शासकीय वैद्यकीय महाविद्यालय व रुग्णालय,
नागपूर या संस्थेस राज्य योजनेतर्गत मंजूर
अनुदानातून यंत्रसामुग्री खरेदीस प्रशासकीय
मान्यता प्रदान करणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग,
शासन निर्णय, क्रमांक : जीएचएन-२०१८/प्र.क्र.११९/प्रशा-१,
गोकुलदास तेजपाल रुग्णालय आवार, नवीन गो.ते.संकुल,
९ वा मजला, मंत्रालय, मुंबई -४०० ००१.
दिनांक : १७ जानेवारी, २०२४

- वाचा :**
- १) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/
भाग-III / उद्योग-४, दिनांक ०१.१२.२०१६.
 - २) शासन निर्णय, सार्वजनिक आरोग्य विभाग, क्रमांक खरेदी-२०१६/प्र.क्र.२४०/
आरोग्य-८, दिनांक २६.०७.२०१७.
 - ३) शासन निर्णय, उद्योग, ऊर्जा व कामगार विभाग, क्रमांक संकीर्ण-२०१६/
प्र.क्र.२१५/ उद्योग-४, दिनांक २४.०८.२०१७
 - ४) शासन निर्णय, उद्योग, ऊर्जा व कामगार विभाग, क्र. भांखस-२०२१/प्र.क्र.८/
उद्योग-४, दिनांक ०७.०५.२०२१.
 - ५) आयुक्त, वैद्यकीय शिक्षण व संशोधन, मुंबई यांचे पत्र क्र.डीएमईआर-२२०११/
२७७/२०२३-पीआरओसी१, दिनांक ०१.०१.२०२४

प्रस्तावना :

शासकीय वैद्यकीय महाविद्यालय व रुग्णालय, नागपूर या संस्थेस आवश्यक हाय एनर्जी लिनियर एक्सलेटर, आयएमआरटी, आयजीआयटी, एसआरएस, एसआरटी, एमबीआरटी विथ अॅसेसरीज व टर्न की बंकर सह ०१ सिस्टीम खरेदीस दिनांक ०८.०३.२०१८ च्या शासन निर्णयान्वये मान्यता व दिनांक ०४.०७.२०२२ अन्वये सुधारीत प्रशासकीय मान्यता प्रदान करण्यात आली होती. सदर यंत्र खरेदीस दिलेल्या प्रशासकीय मान्यतेच्या अनुषंगाने हाफकीन महामंडळाने राबविलेल्या निविदेस प्रतिसाद न मिळाल्याने खरेदी होऊ शकलेली नाही. तसेच सदर खरेदीची प्रक्रिया पूर्ण होऊ न शकल्याने हाफकीन महामंडळ यांनी सदर पूर्ण रक्कम रुपये २३.२० कोटी शासन जमा केलेला आहे. तथापि, संदर्भ क्र.१ अन्वये मा.उच्च न्यायलय, खंडपीठ नागपूर यांनी त्यांचे दिनांक २१.०९.२०२३ रोजीच्या आदेशानुसार सदर निधी संबंधित यंत्रसामुग्री खरेदी करण्यासाठी संस्थेस उपलब्ध करून देण्याबाबत दिलेल्या आदेशास अनुसरून यापूर्वी दिलेल्या हाय एनर्जी लिनियर एक्सलेटर, आयएमआरटी, आयजीआयटी, एसआरएस, एसआरटी, एमबीआरटी विथ अॅसेसरीज व टर्न की बंकर सह या प्रशासकीय मान्यता आदेश रद्द करण्यात येत आहेत व सदर यंत्रसामुग्री कर्करोग ग्रस्त रुग्णांवर उपचार करण्यासाठी संस्थेस आवश्यक असल्याने नव्याने प्रशासकीय मान्यता देण्याची बाब शासनाच्या विचाराधीन होती.

शासन निर्णय :

शासकीय वैद्यकीय महाविद्यालय व रुग्णालय, नागपूर या संस्थेस सन २०२३-२४ या वित्तीय वर्षात राज्य योजनेर्गत आवश्यक खालील तक्त्यात नमूद २३,२०,००,०००/- (रुपये तेवीस कोटी, वीस लक्ष फक्त) इतक्या रक्कमेची यंत्रसामुग्री खरेदी करण्यास या शासन निर्णयान्वये पुढील अटीच्या अधीन राहून नव्याने प्रशासकीय मान्यता प्रदान करण्यात येत आहे.

अ.क्र.	यंत्राचे नाव	नग	प्रति नग किंमत	एकूण किंमत
१	हाय एनर्जी लिनियर एक्सलेटर, आयएमआरटी, आयजीआयटी, एसआरएस, एसआरटी, एमबीआरटी विथ ॲसेसरीज व टर्न की बंकर सह ०१ सिस्टीम	१	२३,२०,००,०००	२३,२०,००,०००
एकूण				२३,२०,००,०००

अटी :-

- सदर प्रशासकीय मान्यता २०२३-२४ या वार्षिक वर्षात राज्य योजनेर्गत किंवा पुरवणी मागणीव्दारे मंजूर व वितरीत निधीतून तात्काळ संबंधित संस्थेस उपलब्ध करण्यात येत आहे.
- सदर विषयी "शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियमपुस्तिका" याबाबत उद्योग, ऊर्जा व कामगार विभागाने निर्गमित केलेल्या शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ व अनुषांगिक शासन निर्णयांमध्ये नमूद केलेल्या विहित कार्यपद्धतीचे अनुपालन करण्यात यावे.
- प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावेत. सदर दर हे बाजारभावापेक्षा कमी असल्याबाबत आणि संबंधित पुरवठादाराने याबाबींचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबतची खातरजमा आयुक्त (वैद्यकीय शिक्षण) तसेच संबंधित अधिष्ठाता यांनी करावी.
- सदर यंत्रसामुग्रीसाठी कोणत्याही नवीन पदनिर्मीतीची आवश्यकता नसल्याची खातरजमा करण्यात यावी.
- सदर यंत्रसामुग्रीची विनिर्दिष्ट व्यापक, सर्वसमावेशक असून त्यानुसार साधनपुरवठा करू शकणारे किमान तीन उत्पादक/पुरवठादार यांचेकडून तीन निविदा प्राप्त होऊ शकतील अशा प्रकारची आहेत, असे आयुक्त (वैद्यकीय शिक्षण) यांनी प्रमाणित करावे.
- प्रस्तावित यंत्रसामुग्रीचा समावेश इतरत्र कोणत्याही प्रस्तावात अंतर्भूत केलेला नसल्याबाबत व सदर साधनसामुग्री संबंधित संस्थेस आवश्यक असल्याबाबत आयुक्त (वैद्यकीय शिक्षण) यांनी खात्री करावी.
- मुख्य यंत्र व त्यांचे सुटे भाग (Accessories) यांच्या किंमती भिन्न दर्शविणे आवश्यक राहिल.

- ८) सदर विषयी यंत्रसामुग्री खरेदीबाबत निर्णय घेताना प्रशासकीय मान्यता प्रदान करण्यात आलेल्या लेखाशीर्षाखाली मंजूर अनुदानाच्या तरतूदीपेक्षा जास्त खर्च केला जाणार नाही याची दक्षता घ्यावी.
- ९) उपरोक्त शासन निर्णय, उद्योग, ऊर्जा व कामगार विभाग, दिनांक ०१.१२.२०१६ मधील परिच्छेद क्रमांक ३.१.२ "किंमतीचा अंदाज व किंमतीचा वाजवीपणा" या शीर्षकाखालील परिच्छेद क्रमांक ३.१.२.१ मधील तरतूदीचे राज्यस्तरीय खरेदी समितीने अनुपालन करावे.
- १०) सदर यंत्रसामुग्री टर्न की तत्वावर खरेदी करावयाची असल्याने या विभागाचा शासन निर्णय क्र.आयएचएन-२०१९/प्र.क्र.२९३/प्रशा-१, दिनांक: ०७ मार्च, २०१९ मधील कार्यपद्धती राबवून यंत्र खरेदी करण्यात यावी.
२. या प्रयोजनासाठी येणारा खर्च खालील लेखाशीर्षांतर्गत मंजूर करण्यात आलेल्या अनुदानातून भागविण्यात यावा.

मागणी क्रमांक : एस-०४

- ४२१० - वैद्यकीय सेवा व सार्वजनिक आरोग्य यावरील भांडवली खर्च
०३ - वैद्यकीय शिक्षण, प्रशिक्षण व संशोधन
१०५ - विषम चिकित्सा-राज्ययोजनांतर्गत योजना
(००) (३७) - शासकीय वैद्यकीय महाविद्यालये व रुग्णालये यांचे बळकटीकरण व श्रेणीवर्धन आणि यंत्रसामुग्री
५२ - यंत्रसामुग्री व साधनसामुग्री (४२१० १६२९)

३. सदर शासन निर्णय, वित्त विभाग, शासन निर्णय क्रमांक : विअप्र-२०१३/प्र.क्र.३०/१३/ विनियम, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग-२, अनुक्रमांक-३, नियम क्रमांक-७ अनुसार प्रशासकीय विभागास असलेल्या अधिकारान्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०११७१४५०१८८११३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

१) आयुक्त (वै.शि.), वैद्यकीय शिक्षण आणि संशोधन, मुंबई

- २) महालेखाकार - १/२ (लेखा परिक्षा /लेखा व अनुज्ञेयता) महाराष्ट्र, मुंबई / नागपूर
- ३) संचालक, वैद्यकीय शिक्षण आणि संशोधन, मुंबई
- ४) अधिष्ठाता, शासकीय वैद्यकीय महाविद्यालय व रुग्णालय, नागपूर
- ५) जिल्हा कोषागार अधिकारी, नागपूर
- ६) निवडनस्ती (प्रशा-१)